

# ജനവിരുദ്ധ കക്ഷിരാഷ്ട്രീയത്തിനെതിരെ ജനകീയ ഇടപെടൽ

മദ്യവിരുദ്ധ ജനകീയ മുന്നണിയും സർവ്വോദയപ്രസ്ഥാനവും ചേർന്ന് ജനകീയ സ്ഥാനാർത്ഥി താഴെ പറയുന്ന ആശയങ്ങൾ മുൻനിർത്തി വടക്കാഞ്ചേരിയിൽ വോട്ടു തേടുന്നു

## മദ്യാധികാര വാഴ്ചക്കെതിരെ

നമ്മുടെ നാട്ടിൽ ഏതു മുന്നണി അധികാരത്തിലേറിയാലും അവരെ പിന്നിൽ നിന്ന് നിയന്ത്രിക്കാൻ ഏതെങ്കിലും ചില മാഫിയാസംഘങ്ങൾ ഉണ്ടായിരിക്കുമെന്നാണ് അനുഭവം. മണൽമാഫിയകളും ബ്ലേഡ്മാഫിയകളും ലോട്ടറി മാഫിയകളും അടുത്ത കാലത്ത് ശക്തിപ്രാപിച്ചവയാണ്. എന്നാൽ, കാലങ്ങളായി ഇവിടെ ഭരണത്തെ നിയന്ത്രിച്ചുകൊണ്ടിരിക്കുന്ന ഒന്നാണ് മദ്യമാഫിയ. മണിച്ചെറു മാസപ്പടി ഡയറി മാത്രം മതി യു.ഡി.എഫ്.നും എൽ.ഡി.എഫ്.നും മദ്യമാഫിയയുമായുള്ള ബന്ധം വ്യക്തമാക്കാൻ. എൽ.ഡി.എഫ്. സമ്പൂർണ്ണ മദ്യനിരോധനം എന്ന ആവശ്യത്തെ തുറന്നെതിർക്കുന്നു. യു.ഡി.എഫ്. ആകട്ടെ സമ്പൂർണ്ണ മദ്യനിരോധനം നയമായി അംഗീകരിച്ചിരിക്കുന്നു. രണ്ടു കൂട്ടരും മത്സരിച്ച് മദ്യമാഫിയയ്ക്ക് ദാസ്യപ്പണി ചെയ്യുന്നു. മദ്യനിരോധനവുമായി ബന്ധപ്പെട്ട നയപരിപാടികൾ ആവിഷ്കരിക്കാൻ കോൺഗ്രസ്സ് നിയോഗിച്ച ആര്യാടൻ മുഹമ്മദ് കമ്മിറ്റിയുടെ റിപ്പോർട്ടിൽ ക്രിയാത്മകമായ പല നിർദ്ദേശങ്ങളും ഉണ്ടായിരുന്നു. എന്നാൽ ആ റിപ്പോർട്ട് അവഗണിക്കാൻ ഏറ്റവും നിർണ്ണായകമായ പങ്കുവഹിച്ചത് അന്നത്തെ കെ.പി.സി.സി. പ്രസിഡന്റായ വടക്കാഞ്ചേരിയിലെ ഇന്നത്തെ യു.ഡി.എഫ്. സ്ഥാനാർത്ഥി കെ. മുരളീധരനാണ്. ഇതുപോലെത്തന്നെ ഒരു പ്രദേശത്ത് മദ്യഷാപ്പ് വേണ്ടെന്നു വയ്ക്കുന്ന കാര്യത്തിൽ തദ്ദേശ സ്വയംഭരണ സ്ഥാപനങ്ങൾക്കുണ്ടായിരുന്ന അധികാരം കഴിഞ്ഞ എൽ.ഡി.എഫ്. സർക്കാർ എടുത്തുകളഞ്ഞു. അന്ന് പ്രതിപക്ഷത്തായിരുന്ന യു.ഡി.എഫ്. നിശബ്ദതയെക്കണ്ട് ആ നീക്കത്തോട് സഹകരിച്ചു. തദ്ദേശസ്വയംഭരണ സ്ഥാപനങ്ങൾക്ക് ആ അധികാരം പുന:സ്ഥാപിച്ചു നൽകാൻ ഭരണം കൊണ്ട് കഴിഞ്ഞിട്ടില്ല. ഈ പശ്ചാത്തലത്തിൽ മദ്യാധികാരവാഴ്ചക്കെതിരെയുള്ള ശക്തമായ നിലപാട് മുൻനിർത്തിയാണ് വടക്കാഞ്ചേരി ഉപതിരഞ്ഞെടുപ്പിൽ ജനകീയ സ്ഥാനാർത്ഥി മത്സരിക്കുന്നത്.

## പാർട്ടിയാധിപത്യത്തിനെതിരെ

ഗ്രാമപഞ്ചായത്ത് തലം മുതൽ പാർലമെന്റ് തലംവരെയുള്ള ജനപ്രതിനിധികൾ പാർട്ടി താല്പര്യങ്ങൾക്കനുസരിച്ച് മാത്രമാണെന്നു പ്രവർത്തിക്കുന്നത്. ജനതാൽപര്യങ്ങൾ മാനിക്കാതെ പാർട്ടി താൽപര്യം സംരക്ഷിക്കുവാൻ നിലകൊള്ളുന്ന ജനപ്രതിനിധികൾ ജനാധിപത്യത്തിന് അപമാനമാണ്. പാർട്ടി താൽപര്യം എന്നത് ഇന്ന് പാർട്ടിനേതാവിന്റെയോ നേതൃസംഘത്തിന്റെയോ സാമ്പത്തികാധികാര താൽപര്യങ്ങൾ മാത്രമാണ്. ഇങ്ങനെയൊരു ദുരന്തം ഇന്ത്യൻ ജനാധിപത്യത്തിന് സംഭവിച്ചുകൊണ്ടിരിക്കുമ്പോൾ ജനങ്ങൾ നിസ്സഹായരാവുകയാണ്. ജനപ്രതിനിധികളെ തിരികെ വിളിക്കാനുള്ള അവസരം നമ്മുടെ രാഷ്ട്രീയ വ്യവസ്ഥിതിയിൽ നിലവിലില്ലാത്തതാണതിന്റെ കാരണം. തിരികെ വിളിക്കാനുള്ള അധികാരം ജനങ്ങൾക്ക് ലഭിക്കണമെങ്കിൽ ഇന്നത്തെ തിരഞ്ഞെടുപ്പു രീതികളിൽ മാറ്റം വരുത്തേണ്ടതുണ്ട്. അതിനായി അടിത്തട്ടിൽ പങ്കാളിത്ത ജനാധിപത്യവും ഉപരിഭരണതലങ്ങളിൽ അടിത്തട്ടിൽനിന്നും നിയന്ത്രിക്കാവുന്ന പ്രാതിനിധ്യജനാധിപത്യവും യഥാർത്ഥമായവണം. രാഷ്ട്രപിതാവിന്റെ ഗ്രാമസ്വരാജ് സങ്കല്പം ഈ വഴിക്കുള്ള ചുണ്ടുപലകയാണ്. അതിനായി അടുത്തടുത്തുള്ള 10-20 കൂട്ടംബങ്ങൾ ചേർന്നുള്ള അയൽക്കൂട്ടങ്ങൾക്ക് നിയമപരമായി അംഗീകാരം നൽകണം. അയൽക്കൂട്ടങ്ങളിൽനിന്ന് പാർട്ടിയും കൊടിയും ചിഹ്നവുമില്ലാതെ, നേരിട്ട് തിരഞ്ഞെടുക്കപ്പെടുന്ന പുരുഷനും സ്ത്രീയുമടങ്ങുന്ന പ്രതിനിധികൾ വഴി ഉപരിഭരണതലങ്ങളിലേക്കുള്ള ജനപ്രതിനിധികളെ തിരഞ്ഞെടുക്കാനും നിയന്ത്രിക്കാനും ആവശ്യമായി വന്നാൽ തിരികെ വിളിക്കാനും കഴിയണം. ഇത്തരത്തിലുള്ള ഒരു തിരഞ്ഞെടുപ്പ് ഭരണസമ്പ്രദായവും അതിനുചേർന്നവിധത്തിൽ അടിത്തട്ടിലെ ഭരണകൂടങ്ങൾക്ക് കൂടുതൽ അധികാരം നൽകലും ഉണ്ടായാൽ ജനാധിപത്യം കൂടുതൽ അർത്ഥപൂർണ്ണമാകും. അപ്പോൾ മാത്രമേ, "ഒരു പുറമുള്ളുകൾക്ക് യഥേഷ്ടം അധികാരം പ്രയോഗിക്കാനുള്ള അവസരം ലഭിക്കുമ്പോഴല്ല, വഴിതെറ്റുന്ന അധികാരത്തെ നിയന്ത്രിക്കാനുള്ള അവസരം ജനങ്ങൾക്ക് കൈവരുമ്പോഴാണ് യഥാർത്ഥ സ്വരാജ് കരഗതമാകുന്നത്" എന്ന ഗാന്ധിജിയുടെ വാക്കുകൾക്ക് അർത്ഥം ലഭിക്കുകയുള്ളൂ. അങ്ങനെ വന്നാൽ ഒരു ഗ്രാമത്തിൽ മദ്യഷാപ്പ് വേണ്ടെന്നു തീരുമാനിക്കാനും അപകടകരമായ തോതിൽ പ്രകൃതിവിഭവം ചൂഷണം ചെയ്യുന്ന വ്യവസായശാല അടച്ചുപൂട്ടാനും ജനവിരുദ്ധമായ ഉൽപ്പന്നങ്ങൾ വിപണികളിൽ നിരോധിക്കാനും ജനകീയ ഉച്ചാശക്തികൊണ്ട് സാധിക്കും. ഈ വിധത്തിലുള്ള അടിസ്ഥാനപരമായ രാഷ്ട്രീയ പരിവർത്തനത്തിനായി ജനകീയ സ്ഥാനാർത്ഥി നിലകൊള്ളുന്നു. ഒരു പക്ഷെ, വളരെ പെട്ടെന്ന് യജമാനത്വമായില്ലെങ്കിൽക്കൂടി, ഇത്തരമൊരു പരിവർത്തനത്തിൽകൂടിയേ ഇന്നത്തെ ജീർണ്ണിച്ച കക്ഷിരാഷ്ട്രീയത്തിന്റെ പിടിയിൽ നിന്ന്

നമ്മുടെ ജനാധിപത്യത്തെ രക്ഷിക്കാനാവൂ. ഇക്കാര്യം തിരിച്ചറിഞ്ഞുകൊണ്ട് ഇതിനനുക്രമമായി ജനാഭിപ്രായമുണർത്താനും നിയമനിർമ്മാണം നടത്താനും ജനകീയസ്ഥാനാർത്ഥി പരിശ്രമിക്കുന്നതാണ്. മാത്രവുമല്ല തിരഞ്ഞെടുക്കപ്പെട്ടാൽ, വടക്കാഞ്ചേരി നിയമസഭാനിയോജകമണ്ഡലത്തിലെ ഗ്രാമസഭകളിലെ ഭൂരിപക്ഷം ആവശ്യപ്പെട്ടാൽ ഏതവസരത്തിലും ജനപ്രതിനിധി സ്ഥാനം രാജിവെക്കാൻ ജനകീയസ്ഥാനാർത്ഥി സന്നദ്ധനാണെന്നും ഉറപ്പു നൽകുന്നു. ജനപ്രതിനിധി എന്നനിലയിലുള്ള പ്രവർത്തനങ്ങൾ ഗ്രാമസഭകളിലൂടെ പ്രകടിപ്പിക്കപ്പെടുന്ന ജനാഭിപ്രായങ്ങൾക്കനുസൃതമായിട്ടായിരിക്കുമെന്നും വാഗ്ദാനം ചെയ്യുന്നു.

## പണാധിപത്യത്തിനെതിരെ

ഇന്നത്തെ ഇന്ത്യൻ ജനാധിപത്യം പ്രത്യക്ഷത്തിൽ പാർട്ടിയാധിപത്യമാണെങ്കിൽ അതിനുപിന്നിൽ പണാധിപത്യമാണ് ഒളിഞ്ഞിരിക്കുന്നത്. തിരഞ്ഞെടുപ്പുകൾ പണാധിപത്യം ഉറപ്പാക്കപ്പെടുന്ന അവസരങ്ങളാണ്. വടക്കാഞ്ചേരിയിലെ ഈ തിരഞ്ഞെടുപ്പിൽത്തന്നെ യു.ഡി.എഫ്.ഉം എൽ.ഡി.എഫ്. ഉം ബി.ജെ.പി. മുന്നണിയും പ്രത്യക്ഷമായും പരോക്ഷമായും ചെലവഴിക്കുന്നത് എത്രമാത്രം



**മെഴുകുതിരി**  
അഡ്വ. തോമസ് കുരിയന്റെ  
തെരഞ്ഞെടുപ്പ് ചിഹ്നം

**മന്ത്രി കെ.മുരളീധരൻ ജീവവായു തേടുന്ന വടക്കാഞ്ചേരി നിയമസഭ ഉപ തെരഞ്ഞെടുപ്പിൽ പാർട്ടി ആധിപത്യത്തിനും മദ്യ-മാഫിയ വാഴ്ചയ്ക്കുമെതിരെ ജനകീയ ശബ്ദമുയരുന്നു**

പണമാണെന്ന് ജനങ്ങൾ മനസ്സിലാക്കണം. ഈ പണത്തിന്റെ സ്രോതസ്സുകൾ ഏവയാണെന്നും ജനങ്ങളുമേന്മയ്ക്കുണ്ടോ. ഏത് കക്ഷി തിരഞ്ഞെടുക്കപ്പെട്ടാലും ഭരണകൂടത്തിൽനിന്ന് പിന്നീടുണ്ടാവുന്ന ജനവിരുദ്ധനയങ്ങളും തിരഞ്ഞെടുപ്പിൽ ചെലവഴിക്കപ്പെടുന്ന പണവും തമ്മിലുള്ള ബന്ധത്തെപ്പറ്റിയും ജനങ്ങളോലോചിക്കണം. ജനാധിപത്യത്തെ പണാധിപത്യമാക്കി മാറ്റുന്ന ഈ-ശൈലിയെ ജനകീയ സ്ഥാനാർത്ഥി നിരാകരിക്കുന്നു. ഏറ്റവും പരിമിതമായി മാത്രം പണം ചെലവഴിക്കുന്ന ഒരു പ്രചരണരീതിയാവും ജനകീയ സ്ഥാനാർത്ഥി അവലംബിക്കുക. തിരഞ്ഞെടുപ്പിനുശേഷം ജനകീയ സ്ഥാനാർത്ഥി പ്രചരണവുമായി ബന്ധപ്പെട്ട വരവുചെലവു കണക്കുകൾ - പണത്തിന്റെ സ്രോതസ്സ് ഉൾപ്പെടെ - ജനങ്ങളുടെ അറിവിലേക്കായി അച്ചടിച്ച് പ്രസിദ്ധീകരിക്കുന്നതാണ്.

## സർവ്വശമസമഭാവനയ്ക്കും മാനവമൈത്രിയ്ക്കും വേണ്ടി

ജനാധിപത്യത്തിന്റെ അടിസ്ഥാനംതന്നെ ജനങ്ങളുടെ ഐക്യവും സമൂഹത്തിലെ സമാധാനവുമാണ്. വ്യത്യസ്തങ്ങളായ വിശ്വാസങ്ങളും ആചാരങ്ങളുമുള്ള ജനങ്ങൾ സമാധാനപരമായും പരസ്പരം ബഹുമാനിച്ചും ജീവിക്കുന്ന സമൂഹത്തിലേ, ജനാധിപത്യം നിലനിൽക്കും. എന്നാൽ അധികാരലബ്ധിക്കും സാമ്പത്തിക മേധാവിത്തത്തിനുമായി ജനങ്ങളെ വിശ്വാസങ്ങളുടെപേരിൽ വേർതിരിക്കുന്ന പ്രവണത രാഷ്ട്രീയ കക്ഷികളുടെ ഭാഗത്തുനിന്ന് നിരന്തരം ഉണ്ടായിരിക്കാൻ തീർക്കുന്നു. ജനങ്ങളെ ഒന്നിപ്പിക്കുകയല്ല ഭിന്നിപ്പിക്കുകയാണ് ഇക്കൂട്ടർ ചെയ്യുന്നത്. നമ്മുടെ നാട്ടിൽ വർഗീയസംഘർഷങ്ങൾ വർദ്ധിച്ചുവരുന്നതിന്റെ പ്രധാന കാരണം ഇതാണ്. കേരളത്തിലെ സമാധാനകാഠക്ഷികളായ മുഴുവൻ ജനങ്ങളെയും വേദനിപ്പിച്ച മാറാട് കലാപത്തിൽ കൊല്ലപ്പെട്ടവരുടെ ബന്ധുക്കളുടെയും അഭയാർത്ഥി ക്യാമ്പിൽ മാസങ്ങളോളം ചെലവഴിക്കേണ്ടിവന്ന ഹതഭാഗ്യരുടെയും വികാരങ്ങൾ ചിലർക്ക് രാഷ്ട്രീയായുധങ്ങളാവുന്നത് നാം കണ്ടതാണ്. സർക്കാർ പരാജയപ്പെട്ടിടത്ത് സർവ്വോദയ പ്രവർത്തകർ സമാധാനപരമായി പുനരധിവാസം സാധ്യമാക്കിയപ്പോൾ അതിൽ ഏറ്റവും അധികം അസഹിഷ്ണുത പ്രകടിപ്പിച്ചത് വടക്കാഞ്ചേരിയിലെ ഇപ്പോഴത്തെ യു.ഡി.എഫ്. സ്ഥാനാർത്ഥിയാണ്. എൽ.ഡി.എഫ്. നേതാക്കളും സമാധാനം സാജാതമാക്കിയതിനെതിരെ തുറന്ന നിലപാടാണ് അന്ന് സ്വീകരിച്ചത്. ഇവർക്ക് ജനങ്ങൾക്കിടയിൽ സമാധാനം സാജാതമാക്കുന്നതിലും വലുത് തങ്ങളുടെ കൈവശം ഒരു രാഷ്ട്രീയായുധമായി വർഗ്ഗീയ സംഘർഷം നിലനിൽക്കുന്നതാണ്. വിനാശകരമായ ഇത്തരം സമീപനങ്ങളെ ജനകീയ സ്ഥാനാർത്ഥി ശക്തമായി അപലപിക്കുന്നു. എല്ലാ മതദർശനങ്ങളും സത്യത്തിലേയ്ക്കുള്ള - ഈ ശ്വരസാക്ഷാൽക്കാരത്തിനായുള്ള - രാജപാതകളാണെന്ന് അംഗീകരിക്കുന്ന സർവ്വശമസമഭാവനയിൽ അടിയുറച്ചു വിശ്വസിച്ചുകൊണ്ട്, മറിച്ചുള്ള എല്ലാ നീക്കങ്ങളെയും സർവ്വശക്തിയുമുപയോഗിച്ച് ചെറുക്കും

മെന്ന് ജനകീയസ്ഥാനാർത്ഥി ഉറപ്പു നൽകുന്നു. അലവൻസുകളും ആനുകൂല്യങ്ങളും ജനപ്രതിനിധികൾ ഭാരിച്ച അലവൻസുകളും ആനുകൂല്യങ്ങളും പൊതുജനാവിൽ നിന്ന് കൈപറ്റുകയും ഇടക്കിടെ അവ വർദ്ധിപ്പിക്കുകയും ചെയ്യുന്ന ലജ്ജാകരമായ പ്രവണത കണ്ടുവരുന്നു. ഭരണ പ്രതിപക്ഷങ്ങൾ മറ്റെല്ലാ അഭിപ്രായ വ്യത്യാസങ്ങളും മറന്ന് തങ്ങൾ പ്രത്യേകാവകാശങ്ങളുള്ള ഭരണവർഗ്ഗമാണെന്ന് സ്വയം പ്രഖ്യാപിക്കുന്ന ഇത്തരം നടപടികളെ ജനകീയസ്ഥാനാർത്ഥി അംഗീകരിക്കുന്നില്ല. ജനപ്രതിനിധിയായി തിരഞ്ഞെടുക്കപ്പെട്ടാൽ അലവൻസുകളും ആനുകൂല്യങ്ങളും കുറയ്ക്കുന്നതിനായി നിലപാടെടുക്കുമെന്നും പെൻഷൻ പോലുള്ള ആനുകൂല്യങ്ങൾ സ്വീകരിക്കില്ലെന്നും ജനകീയസ്ഥാനാർത്ഥി പ്രഖ്യാപിക്കുന്നു.

## പാരിസ്ഥിതികതകർച്ച നേരിടുക

കേരളം അതിരൂക്ഷമായ പാരിസ്ഥിതികതകർച്ചയെ നേരിടുകയാണെന്നും കൂടിവെള്ളം പോലും ലഭ്യമല്ലാത്ത സ്ഥിതിവിശേഷം ആസന്നമാണെന്നുമുള്ള താക്കീതാണ് ഈ വേനൽക്കാലം നമുക്ക് നൽകിയത്. കടുത്തവേനൽ ഇതിനു മുമ്പും ഉണ്ടായിട്ടുണ്ടെങ്കിലും ഇത്തവണ അനുഭവപ്പെട്ടതു

പോലുള്ള കൂടിവെള്ളക്ഷാമം മുഖ്യമല്ല. ഉണ്ടായിട്ടില്ല. നദികൾ, പാടങ്ങൾ, വനങ്ങൾ-എല്ലാം കുറച്ചാളുകളുടെ ലാഭക്കൊതിയുടെ കടുത്ത ഭീഷണി കൾക്കു നടുവിലാണ്. ഇതിന്റെ പ്രത്യാഘാതങ്ങളാലട്ടെ ചുഴലൻ ജനങ്ങളും അനുഭവിക്കേണ്ടിവരും. പ്രകൃതി സത്യാലിതാവസ്ഥ തകർക്കുന്ന എല്ലാ കാര്യങ്ങളും-വ്യവസായിക ഇടപെടലുകളും ടൂറിസം പ്രവർത്തനങ്ങളും മറ്റ് വികസന പ്രവർത്തനങ്ങളും കർശനമായി നിയന്ത്രിക്കപ്പെടണമെന്ന തരത്തിലുള്ള ഉറച്ചനിലപാട് ജനകീയസ്ഥാനാർത്ഥി വ്യക്തമാക്കുന്നു.

## ആശോളവൽക്കരണത്തിനെതിരെ

ആശോളവൽക്കരണ സാമ്പത്തികനയങ്ങളുടെ ഫലമായി നമ്മുടെ നാട്ടിലെ കർഷക ജനതയും പരമ്പരാഗത തൊഴിൽരംഗത്തുള്ളവരും ചെറുകിട വ്യാപാരി-വ്യവസായികളുമെല്ലാം കടുത്ത പ്രതിസന്ധിയിലാണ്. കർഷകർ ആത്മഹത്യ ചെയ്യുന്നു. ചെറുകിട-ഗ്രാമവ്യവസായങ്ങൾ അടച്ചുപൂട്ടുന്നു. പരമ്പരാഗതതൊഴിൽ മേഖലകൾ തകർന്നടിയുന്നു. കടലോരങ്ങളിലും മലയോരങ്ങളിലും സാധാരണ ജനങ്ങൾ ജീവിതത്തിന്റെ രണ്ടറ്റവും കൂട്ടിമുട്ടിക്കാൻ പാടുപെടുന്നു. ഈ പ്രതിസന്ധിക്ക് പരിഹാരം കാണുന്നതിൽ എല്ലാ രാഷ്ട്രീയകക്ഷികളും പരാജയപ്പെട്ടിരിക്കുന്നു. കൃഷിയ്ക്കും ചെറുകിട ഗ്രാമവ്യവസായങ്ങൾക്കും പരമ്പരാഗത തൊഴിൽ മേഖലകൾക്കും പ്രാമുഖ്യം നൽകുകയും അതുവഴി സാധാരണ ജനങ്ങളുടെ വാങ്ങൽ കഴിവ് (Purchasing power) വർദ്ധിപ്പിക്കാനുതകും വിധത്തിൽ തൊഴിൽ ലഭ്യത ഉറപ്പാക്കുകയും വേണം. സാധാരണ ജനങ്ങളുടെ വാങ്ങൽ കഴിവ് വർദ്ധിക്കുന്നതനുസരിച്ച് ആഭ്യന്തരവിപണിയിൽ ഉണർവുണ്ടാകും. ആ ഉണർവ് ലക്ഷ്യം വയ്ക്കാതെ വൈദേശിക വിപണിയെ മുന്നിൽക്കണ്ട് കർഷക വ്യവസായിക രംഗങ്ങളിൽ ഇന്ന് നടത്തുന്ന പരിഷ്കാരങ്ങൾ പ്രയോജനരഹിതമാണ്. നമ്മുടെ നാട്ടിലെ ഉല്പന്നങ്ങളുടെ വിപണി ഉല്പാതാക്കിക്കൊണ്ട് വൈദേശികകമ്പനികളുടെ ഉൽപ്പന്നങ്ങൾ ഇറക്കുമതി ചെയ്യുന്നതും ഇവിടെ ഉൽപ്പാദിച്ച് വിറ്റ ലാഭം കടത്തിക്കൊണ്ടു പോകുന്നതും തടയപ്പെടണം. അതുപോലെത്തന്നെ ഭരണച്ചെലവുകൾ കണക്കില്ലാതെ വർദ്ധിപ്പിക്കുകയും അതുവഴി ഉണ്ടാവുന്ന പ്രതിസന്ധി പരിഹരിക്കാതെ പേരിൽ വിദ്യാഭ്യാസം മുതൽ കൂടി വെള്ളം വിതരണം വരെയുള്ള സാമൂഹ്യ സേവനരംഗങ്ങളിൽ നിന്ന് ഭരണകൂടം പിന്മാറുകയും തൽസ്ഥാനത്ത് ലാഭാധിഷ്ഠിത പ്രവർത്തനങ്ങൾ നടത്തുന്ന ഏജൻസികളെ കൂടിയിരുത്തുകയും ചെയ്യുന്നത് ജനവിരുദ്ധമാണ്. ഈ പ്രവണതകൾക്കുപകരം സാമൂഹ്യനീതി ഉറപ്പാക്കുന്ന വിധത്തിലുള്ള സാമ്പത്തിക-സാമൂഹിക നയപരിപാടികളോടുള്ള പ്രതിബദ്ധത ജനകീയ സ്ഥാനാർത്ഥി ഉയർത്തിപ്പിടിക്കുന്നു. അക്രമരാഷ്ട്രീയവും ഭാഷയോടും സംസ്കാരത്തോടുമുള്ള ആദരവും

രാഷ്ട്രീയ പ്രവർത്തനരംഗത്ത് അക്രമ പ്രവണതകളും എതിരാളികളോട് അസഹിഷ്ണുതയും വളർന്നു വരികയാണ്. ഈ സമീപനങ്ങളെ ജനകീയ

സ്ഥാനാർത്ഥി നിരാകരിക്കുന്നു. സ്വന്തം ആശയങ്ങളും നിലപാടുകളും മറ്റുള്ളവരുടെ മേൽ അടിച്ചേൽപ്പിക്കാൻ അക്രമപ്രവർത്തനങ്ങളുടെ പാത സ്വീകരിക്കില്ലെന്ന് ജനകീയ സ്ഥാനാർത്ഥി ഉറപ്പു നൽകുന്നതോടൊപ്പം എല്ലാവരുടേയും ജനാധിപത്യപരമായ അവകാശങ്ങളെ മാനിക്കുമെന്നും എല്ലാ രംഗത്തും അക്രമരാഷ്ട്രീയത്തിന്റെ സന്ദേശം ഉയർത്തിപ്പിടിക്കുമെന്നും ജനകീയ സ്ഥാനാർത്ഥി വ്യക്തമാക്കുന്നു.

മലയാളഭാഷയോടും മലയാളിയുടെ തനതു സംസ്കാരത്തോടും ആദരവു പുലർത്തുന്ന നയങ്ങളും സമീപനങ്ങളും പൊതുരംഗത്ത് സ്വീകരിക്കുമെന്നും മറിച്ചുള്ള പ്രവണതകളെ എതിർക്കുമെന്നും ജനകീയ സ്ഥാനാർത്ഥി ഉറപ്പു നൽകുന്നു.

## വനിതാ സംവരണത്തിനുവേണ്ടി

ജനസംഖ്യയുടെ പകുതിവരുന്ന സ്ത്രീസമൂഹത്തിന് ഭരണതലത്തിൽ മതിയായ പ്രാതിനിധ്യമില്ലെന്ന് ഇന്ത്യൻ ജനാധിപത്യത്തിന്റെ മറ്റൊരു പ്രധാന വൈകല്യമാണ്. നിയമനിർമ്മാണസഭകളിലേക്ക് വനിതകൾക്ക് മുന്നിലൊന്ന് സംവരണം ഏർപ്പെടുത്താനുള്ള നിയമഭേദഗതിനിർദ്ദേശങ്ങൾ ഭരണപ്രതിപക്ഷങ്ങൾ കൂത്രന്ത്രങ്ങൾ പ്രയോഗിച്ച് അട്ടിമറിയിക്കുന്നത് നാം നിരന്തരം കണ്ടുകൊണ്ടാണിരിക്കുന്നത്. നിയമനിർമ്മാണ സഭകളിൽ വനിതകൾക്ക് മുന്നിലൊന്ന് സംവരണം എന്ന ന്യായമായ ആവശ്യത്തോടുള്ള പ്രതിബദ്ധത ജനകീയസ്ഥാനാർത്ഥി ഉറച്ചു പ്രഖ്യാപിക്കുന്നു.

## ബഹുരാഷ്ട്ര കൂത്തകൾക്കെതിരെ

കൊക്കോകോള പോലുള്ള ബഹുരാഷ്ട്ര കൂത്തകൾക്കെതിരെ പാലക്കാട് ജില്ലയിലെ പ്ലാച്ചി മടയിൽ കൊക്കോകോളോ ഫാക്ടറിപ്പടിക്ക് ആദിവാസികളും കർഷകരും രണ്ടുവർഷത്തോളമായി സമരരംഗത്താണ്. സമരത്തിന്റെ ഫലമായി പ്ലാച്ചി മട പ്രദേശമുൾക്കൊള്ളുന്ന പെരുമാട്ടി ഗ്രാമപഞ്ചായത്ത് കമ്പനിക്കെതിരെ തുറന്ന നിലപാടെടുക്കാൻ നിർബന്ധിതമായി. എന്നാൽ പഞ്ചായത്തിന്റെ നീക്കങ്ങളെ മറിക്കാൻ സംസ്ഥാന സർക്കാർ കമ്പനിക്ക് ശക്തമായ പിന്തുണയാണ് നൽകുന്നത്. ആശോളവൽക്കരണനയങ്ങളെ വിശ്വാസപ്രമാണമായി അംഗീകരിച്ചുകൊണ്ട് ജലംപോലുള്ള പ്രകൃതിവിഭവങ്ങളും പ്രാദേശികതലം മുതൽക്കുള്ള വിപണിയും ബഹുരാഷ്ട്രകൂത്തകൾക്ക് തീറെഴുതുന്നതിലും അതിന്റെ കമ്മീഷൻ പറ്റുന്നതിലും തെറ്റുകാണാത്ത അധികാരരാഷ്ട്രീയത്തിന്റെ വികൃതമുഖമാണിവിടെ കാണുന്നത്. ഈ തെറ്റായ നയങ്ങളെ ജനകീയ സ്ഥാനാർത്ഥി എതിർക്കുന്നു. മാത്രവുമല്ല പ്രകൃതി വിഭവങ്ങളുടെയും വിപണിയുടെയും മേൽ തദ്ദേശീയരായ ജനങ്ങൾക്ക് നിയന്ത്രണം ലഭിക്കത്തക്കവിധത്തിൽ തദ്ദേശസ്വയംഭരണ സ്ഥാപനങ്ങൾക്ക് കൂടുതൽ അധികാരം നൽകുന്ന നിയമനിർമ്മാണത്തിനായി ജനകീയ സ്ഥാനാർത്ഥി നിലകൊള്ളുന്നു.

## എന്തുകൊണ്ട് ഇടത് - വലത് - ബി.ജെ.പി. മുന്നണികൾക്കെതിരെ?

വടക്കാഞ്ചേരിയിൽ ഉപതിരഞ്ഞെടുപ്പ് അനിവാര്യമായിട്ട് ഇന്നത്തെ ഭരണക്കാരുടെ ചേരിപ്പോരുകളും സ്വാർത്ഥതകളുമാണെന്നതിനാൽ അവർക്ക് തിരിച്ചടി നൽകാൻ പ്രതിപക്ഷത്തെ ഏതെങ്കിലും മുന്നണി സ്ഥാനാർത്ഥിയെ വിജയിപ്പിച്ചാൽ പോരെ എന്ന സംശയം സ്വാഭാവികമാണ്. എന്നാൽ ഇവിടെ ഉന്നയിക്കപ്പെട്ട എല്ലാ അടിസ്ഥാന പ്രശ്നങ്ങളിലും ഭരണമുന്നണിയിലും പ്രതിപക്ഷമുന്നണികളിലും പെട്ട എല്ലാ രാഷ്ട്രീയ കക്ഷികൾക്കും സമാനമായ നിലപാടുകളാണുള്ളത്. മദ്യമാഫിയായോടുള്ള സമീപനത്തിൽ, ബഹുരാഷ്ട്ര കൂത്തകളോടുള്ള സമീപനത്തിൽ, വർഗീയസംഘർഷങ്ങളിൽ, പഞ്ചായത്തുകൾക്ക് അധികാരം നൽകുന്ന കാര്യത്തിൽ, പരിസ്ഥിതി പ്രശ്നങ്ങളിലും, എന്നുവേണ്ട, എല്ലാ പ്രധാന പ്രശ്നങ്ങളിലും നമ്മുടെ നാട്ടിലെ രാഷ്ട്രീയ കക്ഷികൾക്കിടയിൽ മൗലികമായ അഭിപ്രായ വ്യത്യാസങ്ങളില്ല. അതുകൊണ്ടുതന്നെയാണ്, ഓരോ കാലഘട്ടത്തിലും ഭരണത്തിലിരിക്കുന്നവരുടെ നയങ്ങളോടുള്ള എതിർപ്പ് പ്രകടിപ്പിച്ചുകൊണ്ട് പ്രതിപക്ഷത്തുള്ളവരെ തിരഞ്ഞെടുപ്പിലൂടെ ഭരണത്തിലേറ്റുന്ന സമീപനം ജനങ്ങൾ നിരവധി തവണ സ്വീകരിച്ചിട്ടും ജനവിരുദ്ധമായ സാമ്പത്തിക-രാഷ്ട്രീയ നയങ്ങൾ മാറ്റമില്ലാതെ തുടരുന്നത്. ഈ അനുഭവം നമ്മെ നിർബന്ധിക്കുന്നത് ജനകീയമായ ഒരു പുതിയ രാഷ്ട്രീയ സംസ്കാരത്തിന് അടിത്തറയിട്ട് സാവകാശം അതിനെ വളർത്തിയെടുക്കുന്ന രാഷ്ട്രീയ പ്രവർത്തനത്തിനാണ്. രാഷ്ട്രീയ കക്ഷികളുടെ ജനവിരുദ്ധതയോടുള്ള നിഷേധ സ്വഭാവത്തെ ജനകീയമായ ഒരു പുതിയ രാഷ്ട്രീയത്തിനായുള്ള സൃഷ്ടിപരമായ ഭാവമാക്കി മാറ്റണം. വടക്കാഞ്ചേരി ഉപതിരഞ്ഞെടുപ്പിലെ ജനകീയ ഇടപെടൽ ഈ വഴിക്കുള്ള ചരിത്രപ്രാധാന്യമുള്ള ഒരു നീക്കമാണ്.

(മുഖ്യവിരുദ്ധ ജനകീയ മുന്നണി തെരഞ്ഞെടുപ്പ് ലക്ഷ്യമേഖലയിൽനിന്ന്)